

### ఎయిడ్స్ పై ప్రతి ఒక్కరికీ అవగాహన ఉండాలి

- జిల్లా న్యాయమూర్తి శ్రీనివాస్



సదస్సులో మాట్లాడుతున్న న్యాయమూర్తి శ్రీనివాస్

నారాయణపేట, డిసెంబర్ 2: ఎయిడ్స్ పై ప్రతి ఒక్కరికీ అవగాహన అవసరమని జిల్లా న్యాయమూర్తి శ్రీనివాస్ అన్నారు. ప్రపంచ ఎయిడ్స్ దినోత్సవాన్ని పురస్కరించుకొని శనివారం పట్టణంలోని బీసీ కాలనీలో జిల్లా లీగల్ సర్వీసెస్ అధికారి ఆధ్వర్యంలో ఎయిడ్స్ పై అవగాహన సదస్సు నిర్వహించారు. సదస్సుకు ఆయన ముఖ్య అతిథిగా హాజరై ఎయిడ్స్ లక్షణాలు, వ్యాప్తి, తీసుకోవాల్సిన జాగ్రత్తల గురించి వివరించారు. అదేవిధంగా లైంగిక దోపిడీ బాధితులు, లైంగిక నేరాల నుంచి పిల్లల రక్షణ చట్టం, సామాజిక రక్షణ, బాలల హక్కుల దుర్వినియోగం, పిల్లల అక్రమ రవాణా, ఆరోగ్యం, విద్య తదితర అంశాలపై అవగాహన కల్పించారు. ఈ నెల 30వ తేదీన పట్టణంలోని జిల్లా కోర్టు ఆవరణ, కోస్గి పట్టణంలోని జ్యుడిషియల్ మెజిస్ట్రేట్ ఆఫ్ ఫస్ట్ క్లాస్ కోర్టు ఆవరణలో నిర్వహించే జాతీయ లోక్ అదాలత్ను కక్షిదారులు సద్వినియోగం చేసుకోవాలని సూచించారు. కార్యక్రమంలో లీగల్ ఎయిడ్ కౌన్సెలర్స్ లక్ష్మి పతి గౌడ్, దత్తాత్రేయ, నాగేశ్వర్, పార్వాలిగల్ వాలంటీర్లు పాల్గొన్నారు.

### చీడపేడల నివారణపై అవగాహన



వేరుశనగ పంటను పరిశీలిస్తున్న వ్యవసాయాధికారులు

దామరగడ్డ, డిసెంబర్ 2: మండలంలోని కంసాన్ పల్లి గ్రామంలో విస్తరణ అధికారి గోపాల్ వేరుశనగ పంటలను పరిశీలించి చీడపేడల నివారణ రైతులకు అవగాహన కల్పించారు. పొగాకు లద్దె పురుగు నివారణకు స్పినోసాడ్ 45 శాతం మందును 200 ఎంఎల్, లేదా ల్యాండ్మా అనే మందును 300 ఎంఎల్ ఎకరాకు రాత్రి సమయంలో పిచికారీ చేయాలన్నారు. ఆకు ముడత పురుగు నివారణకు క్లోరోఫైరిఫాస్ మందును 400 ఎంఎల్ ఎకరానికి పిచికారీ చేయాలన్నారు. వేరుశనగ తెలగులు నివారణకు టెబెన్జోన్జాల్ అనే మందును 200 ఎంఎల్ ఎకరానికి మొక్క కాండం భాగం తడిచేటట్లు పిచికారీ చేయాలని రైతులకు సూచించారు. కార్యక్రమంలో రైతులు బొగ్గుల శ్రీనివాస్, వడ్డె గోవిందు, గొల్ల మల్లప్ప తదితరులు పాల్గొన్నారు.

### జోరుగా ధాన్యం క్రయ విక్రయాలు

నారాయణపేట టౌన్, డిసెంబర్ 2: పట్టణంలోని వ్యవసాయ మార్కెట్ యార్డులో శనివారం ధాన్యం క్రయ విక్రయాలు జోరుగా కొనసాగాయి. మార్కెట్ కు 327 క్వింటాళ్ళ హాంసరకం ధాన్యం విక్రయానికి రాగా క్వింటా గరిష్టంగా రూ. 2,850, కనిష్టంగా రూ. 1,750 ధర పలికింది. 6,181 క్వింటాళ్ళ సోనారకం ధాన్యం విక్రయానికి రాగా క్వింటా గరిష్టంగా రూ. 3,259, కనిష్టంగా రూ. 1,589 ధర పలికింది. 322 క్వింటాళ్ళ ఎర్రకందులు విక్రయానికి రాగా క్వింటా గరిష్టంగా రూ. 11,280, కనిష్టంగా రూ. 10,105 ధర పలికింది. 63 క్వింటాళ్ళ తెలకందులు విక్రయానికి రాగా క్వింటా గరిష్టంగా రూ. 11,301, కనిష్టంగా రూ. 10,980 ధర పలికినట్లు మార్కెట్ యార్డు కార్యదర్శి భారతి తెలిపారు.

### అభ్యర్థుల గెలుపుపై జోరుగా బెట్టింగ్స్

మూసాపేట, డిసెంబర్ 2 : ఆసెంట్ల ఎన్నికలపై ఎగ్జిట్ పోల్స్ బీఆర్ఎస్ పార్టీ గెలుపు చేజారుతుందని వార్తలు వస్తున్న సందర్భంగా ఆయా గ్రామాల గెలుపు ఓటములపై శనివారం జోరుగా చర్చ సాగింది. ఈ చర్చలతో భాగంగా దేవరకర్ణ ఎమ్మెల్యే ఆల వెంకటేశ్వర్ల రెడ్డి కి విజయం వరిస్తుందని, మరో సారి దేవరకర్ణ గడ్డపై గులాబీ జెండానే ఎగురుతుందని బెట్టింగులు సాగాయి. ఏవరి స్థాయి బట్టి వారు రూ. 5 నుంచి రూ. 50 వేలు, రూ. లక్షల్లో కూడా బెట్టింగులు వేసుకున్నట్లు సమాచారం. మరో వైపు గ్రామ స్థాయిలో మా గ్రామంలో బీఆర్ఎస్ పార్టీకి మెజార్టీ వస్తుందని, ఒకరు రాదని, మరో పార్టీకి వస్తుందని ఇంకోకరు శరతులు వేసుకుంటు ఆదివారం చూసుకుందామని గ్రామ గ్రామాను బెట్టింగులు సాగాయి. ఏవరి ధీమాలో వారు ఉండడంతో ఆదివారం ఎప్పుడు తెల్లరుతుండా.. కౌంటింగ్ ఎప్పుడు ప్రారంభం అవుతుందాని ఉత్కంఠగా ఎదురు చూస్తున్నారు. బెట్టింగులకు కారణం ఏ పార్టీకి చెందిన కార్యకర్తలు, నాయకులు శక్తివంఛన లేకుండా ప్రజలకు సచ్చెప్పై, ఓట్లను వేయాలని ముమ్మరంగా ప్రచారం చేసినందుకు దీమాతో ఉన్నట్లు చెప్పుకొస్తున్నారు. ఈ ఉత్కంఠకు మరి కొద్ది గంటల్లోనే తురపడ నుంది అప్పటి వరకు వేచి చూద్దాం..

# పిట్ల లెక్కింపునకు ఏర్పాట్లు పూర్తి

- జిల్లా ఎన్నికల అధికారి శ్రీహర్ష
- ఎన్నికల పరిశీలకుడు బీసీ చౌహాన్ తో కలిసి ఏర్పాట్ల పరిశీలన



లెక్కింపు కేంద్రంలో ఏర్పాట్లను పరిశీలిస్తున్న సాధారణ పరిశీలకుడు బీసీ చౌహాన్, కలెక్టర్ శ్రీహర్ష

నారాయణపేట టౌన్, డిసెంబర్ 2: సాధారణ ఎన్నికల లెక్కింపు కార్యక్రమానికి అన్ని ఏర్పాట్లు పూర్తి చేసినట్లు జిల్లా ఎన్నికల అధికారి శ్రీహర్ష అన్నారు. శనివారం ఆయన సింగారం చౌరస్తా వద్ద ఉన్న శ్రీధర్ బ్యూ దావస్ ఇన్స్టిట్యూట్ ఆఫ్ టీచర్స్ ఎడ్యుకేషన్ భవనంలో లెక్కింపు కేంద్రం ఏర్పాట్లను ఎన్నికల సాధారణ పరిశీలకుడు బీసీ చౌహాన్ తో కలిసి పరిశీలించారు. ఈ సందర్భంగా కలెక్టర్ మాట్లాడుతూ లెక్కింపు కేంద్రంలో ప్రతి రౌండ్ కు సమాచారం ఇచ్చేందుకు మీడియా సెంటర్ ను ఏర్పాటు చేశామన్నారు. పేట నియోజకవర్గానికి సంబంధించి 270 పోలింగ్ స్టేషన్లకు లెక్కింపు జరుగుతుందన్నారు. 1258 పోస్టల్ బ్యాలెట్లు వచ్చాయని, మూడు టేబుల్స్ ద్వారా వాటిని లెక్కిస్తారన్నారు. ఉదయం 8.30కి 14 టేబుల్స్ లో 20 రౌండ్లలో ఈవీఎం లెక్కింపు జరుగుతుందన్నారు. మక్తల్ నియోజకవర్గంలోని 284 పోలింగ్ స్టేషన్ లెక్కింపు జరుగుతుందని,

ముందుగా మూడు టేబుల్స్ ద్వారా 958 పోస్టల్ బ్యాలెట్లను లెక్కిస్తారని తెలిపారు. అనంతరం 14 టేబుల్స్ ద్వారా 21 రౌండ్లలో ఈవీఎంలను లెక్కిస్తారని తెలిపారు. లెక్కింపులో రాజకీయ పార్టీల ఏజెంట్లు పాల్గొన

టారని, కౌంటింగ్ ప్రక్రియను మైక్రో అబ్జర్వర్లు సీసీ కెమెరాలతో పర్యవేక్షిస్తారన్నారు. కార్యక్రమంలో అదనపు కలెక్టర్ మయాంక్ మిట్టల్, అశోక్ కుమార్ తదితరులు పాల్గొన్నారు.

### భక్తి శ్రద్ధలతో అవధూత ఆరాధన ఉత్సవాలు

- స్వామివారికి ప్రత్యేక పూజలు
- పల్లకి సేవలో పాల్గొన్న భక్తులు



స్వామివారికి పల్లకి సేవ నిర్వహిస్తున్న భక్తులు

నారాయణపేట టౌన్, డిసెంబర్ 2: పట్టణంలోని సుబాష్ రోడ్డులో ఉన్న సద్గురు అవధూత నర్సింహ స్వామి మఠంలో 132వ సంజీవనీ సమాధి ఆరాధన ఉత్సవాలను శనివారం భక్తి శ్రద్ధలతో నిర్వహించారు. ఈ సందర్భంగా స్వామి వారికి ప్రత్యేక పూజలు నిర్వహించారు. మఠం కమిటీ అధ్యక్షులలో భజన సంకీర్తనలు, మంగళ హారతులు, మేళతాళాలతో పల్లకి ఊరేగింపును వైభవంగా నిర్వహించారు. అంతకు ముందు మఠంలో సుప్రభాతసేవ, కాకడ హారతి, రుద్రాభిషేకం, పాదుకపూజ, అఖండ దీప ప్రజ్ఞాశన, మహాలంకరణ, మహామంగళహారతి, నైవేద్యం, సర్వదర్శనం తదితర పూజా కార్యక్రమాలు నిర్వహించారు. అనంతరం భక్తులకు అన్నదానం ఏర్పాటు చేశారు. కార్యక్రమంలో మఠం కమిటీ సభ్యులు, మహిళలు, పట్టణ ప్రజలు అధిక సంఖ్యలో పాల్గొన్నారు.

### మార్కెట్ గిన్నెస్ అయ్యి నామస్మరణ

మూసాపేట, డిసెంబర్ 2 : మండలంలోని సంకల్ప సిద్ధి అయ్యప్ప హరిహర క్షేత్రం కొండలు శనివారం అయ్యప్ప నామస్మరణతో మార్కెట్ గిన్నెస్ గిన్నెస్ అయ్యప్ప హరిహర క్షేత్రం 8వ వార్షికోత్సవ పూజలను అత్యంత భక్తి శ్రద్ధలతో నిర్వహించారు. మండల కేంద్రంలో పాటు సంకలమద్ది, నిజాలాపూర్, తుంకిని పూర్, వేముల, కొమ్మిడిపల్లి తదితర గ్రామాల నుంచి భక్తులు తరలివచ్చారు. తెల్లవారుజామున 5 గంటల నుంచి మంత్రోచ్ఛరణల మధ్య అయ్యప్ప స్వామి మూలవిరాట్తో పాటు, గణపతి, కుమారస్వామి, శిరిడి సాయి విగ్రహాలకు పంచామృతి అభిషేకాలు చేశారు. అయ్యప్ప స్వామిలు అయ్యప్ప, కుమారస్వామి, మహాశివుల నామస్మరణతో కీర్తన పాటలు పాడుతూ, భజనలు

చేస్తూ మధ్యాహ్నం వరకు పూజలు కొనసాగాయి. అనంతరం వేముల గ్రామానికి చెందిన జంగం మధు భక్తులకు శ్రీధ్ర ప్రసాదాలతో పాటు, అన్నదాన కార్యక్రమం చేపట్టారు. కార్యక్రమంలో రైతుబంధు అధ్యక్షుడు భాస్కర్ గౌడ్, మాజీ వైఎస్ఎంపీ మళ్ళంధర్ నాథ్, అయ్యప్ప సేవాసమితి అధ్యక్షుడు తిరుపతయ్యగౌడ్, రామలింగేశ్వరస్వామి ఆలయ అధ్యక్షుడు అస్సని నరేందర్, గౌరవాధ్యక్షుడు విశ్వేశ్వర్, ఉపాధ్యక్షుడు కె.శ్రీనివాసులు, ప్రభాకర్, ప్రధానకార్యదర్శి జంగం మధు, సేవా సంస్థ సభ్యులు కాశీనాథ్, తిరు



పూజలు నిర్వహిస్తున్న భక్తులు

పతి, నరహరి, యాదయ్యశెట్టి, నేతాజీ యువజన సంఘం అధ్యక్షుడు కృష్ణ తదితరులు పాల్గొన్నారు.



మహ్మదాబాద్, డిసెంబరు 2: మండల కేంద్రంలో ఏటీఆర్ ఉన్నత పాఠశాలలో విద్యార్థులు శనివారం స్వయం పరిపాలన దినోత్సవాన్ని ఘనంగా జరుపుకొన్నా

### ఘనంగా స్వపరిపాలనా దినోత్సవం

రు. ఈ సందర్భంగా విద్యార్థులు ఉపాధ్యాయులుగా వ్యవహరించి తోటి విద్యార్థులకు పాఠాలు బోధించారు. ఈ సందర్భంగా ఏటీఆర్ కరపాండెంట్ ఏ. అంజిరెడ్డి మాట్లాడుతూ ఇలాంటి కార్యక్రమాలతో విద్యార్థుల్లో స్వనాతృకతను వెలికితీయడమే కాకుండా వారిలో ఆత్మస్వేచ్ఛ, పెంపొందించి క్రమశిక్షణను అలవర్చుకోల్గతారన్నారు. గురు

వుల పట్ల వారికి గౌరవం పెరుగుతుందని సమాజంలో ఉపాధ్యాయులని పాత్ర ఎంతో కీలకమని గుర్తించడం జరుగుతుందని అన్నారు. ప్రతిభ కనబరిచిన విద్యార్థులకు బహుమతులు అందచేశారు. కార్యక్రమంలో ఉపాధ్యాయులు జయరాజ్, జిజిరాజీ, బాలరాజ్, అంజనేయులు, చందులారా, శివకుమార్, విజయ, మనీష, నిర్మల, రామేంద్రమ్మ, పద్మ, సూరిఉస్మాన్, అనిత, లావణ్య, ఉశాంత, విద్యార్థులు తదితరులు పాల్గొన్నారు.